



HAL-TARXIEN

*KUNSIJLL LOKALI HAL-TARXIEN*

*Minuti                      Laqgħa Nru. 03/06*

*IS-SITT AMMINISTRAZZJONI*

- \* *Il-Laqgħa Nru 03/06 tas-Sitt Amministrazzjoni saret nhar l-Erbgħa 29 ta' Lulju 2009 fil-5.30pm fl-Uffiċċini Amministrattivi f'73, Triq Santa Marija, Tarxien.*

Data u hin

- \*\* *Preżenti għal-Laqgħa:*

Attendenza

*Is-Sur P. Farrugia  
Is-Sur Frans Agius  
Is-Sur L. Bonavia  
Is-Sinj. D. Vella  
Is-Sur Keith Darmanin  
Dr O. Caruana  
Is-Sur Ismael Dalli  
Is-Sur Maurice L. Mallia*

*Sindku  
Viċi Sindku  
Kunsillier  
Kunsillier  
Kunsillier  
Kunsillier  
Kunsillier  
Seg. Eżek.*

- \*\*\* *Is-Sindku, s-Sur P. Farrugia qal it-talba u ppresieda l-laqgħa, filwaqt li ta merfiba lill-kulfiadd.*

**1.0 Qari u Approvazzjoni tal-Minuti Nru. 01/06**

- 1.1 Peress li l-Minuti tal-Laqqha Numru 1/06 tal-01/07/09 ġew iċċirkolati minn qabel, is-Sindku staqsa jekk jistgħux jiġu approvati.
- 1.2 Il-Kunsill approva unanimament il-Minuti li ġew iffirmati mis-Sindku flimkien mas-Seg. Ezek. Il-paġni kollha tal-Minuti ġew inizjalati wkoll minnhom.

## **2.0 Qari u Approvazzjoni tal-Minuti Nru 02/06**

- 2.1 Peress li l-Minuti tal-Laqqha Straordinarja Numru 02/06 tal-10/07/09 ġew iċċirkolati minn qabel, is-Sindku staqsa jekk jistgħux jiġu approvati.
- 2.2 Il-Kunsill approva unanimament il-Minuti li ġew iffirmati mis-Sindku flimkien mas-Seg. Ezek. Il-paġni kollha tal-Minuti ġew inizjalati wkoll minnhom.

## **3.0 Komunikazzjonijiet mis-Sindku**

- 3.1 Is-Sindku nforma lill-Kunsill li hu u s-Sur F. Agius hadu l-ġurament tal-hatra ta' Sindku u Viċi Sindku rispettivament. Ġurament tal-Hatra
- 3.2 Fuq talba tad-Dipt. Gvern Lokali, Memo 40/2009, tajna informazzjoni dwar il-manutenzjoni tat-toroq li saru jew ser isiru mill-Kunsill Lokali mill-1/04/09 sal-31/12/09. Memo 40/2009 -  
Toroq
- 3.2.1 Is-Sindku kompli jghid li għall-major patching li diġa' sar fit-toroq San Anard, Żejtun, Luqa, Palma, Stu Wistin, B'Bugia, Sta Marija, il-Kbira, il-Knisja, Kav. De Guaras u Kurunell Mas, sewa €58,524, filwaqt dak ta' Triq il-Wilġa għad ma rċevejnix il-kont tiegħu. Dwar Triq il-Wilġa, is-Sindku qal ukoll li nistgħu nġhidu li din ġiet *resurfaced*.
- 3.2.2 Qal ukoll li sar xogħol ta' *patching* komuni li sewa €6,386. Dan iġib s'issa total globali ta' €64,910.
- 3.2.3 Is-Sindku fisser li dan l-ammont diġa' qabeż dak impost fuq il-Kunsill skont l-allokazzjoni annwali li hu ta' €61,026.
- 3.3 Dwar il-manutenzjoni tal-ġonna, is-Sindku qal li bghatna żewġ *default notices* lill-Kuntrattur għaliex s'issa għad ma lestiex dak kollu mitlub minnu, għalkemm nifhmu li hemm hafna xogħol xi jsir biex nirkupraw l-iżdingar li thalla minn ta' qablu. Ġonna
- 3.3.1 Is-Sindku kkummenta li persuna kkritikat li Ġnien Joanne hemm hmieg u telqa meta l-fatti juru mod ieħor. Qal li meta Onor. J. Azzopardi ġimgħa ilu ġie jhawal xi sigar żgur li l-Ġnien kien fi stat tajjeb ta' tindif.
- 3.3.2 Is-Sindku rrimarka li xi hadd mhux mgħaruf qed jifja' biċċiet ta' annimali mejta fil-ġnien. Dan il-każ ilu sejjer minn qabel l-elezzjoni li għaddiet.
- 3.3.3 Żied jispjega li meta kellna l-cameras dawn ma servewx l-iskop tagħhom għaliex għalkemm sar diversi vandalizmu l-wardens li kienu joperaw il-cameras qatt ma qabdu l-hadd. Anzi dan sewa biex il-Kunsill kellu jhallas iżjed minn €16,000 għas-servizz tal-cameras.
- 3.3.4 Is-Sur I. Dalli kkummenta li għandu jkun hemm il-bżonn ta' sorveljanza fuq iż-żamma tal-indafa minn Awtoritajiet bħal Wardens, u mhux niffukaw biss fuq it-traffiku.
- 3.3.4.1 Is-Sindku wieġeb li dan kien inbeda xi żmien ilu mill-Green Wardens imma ġara li dawn twaqqfu mill-Awtoritajiet.

- 3.4** Każ iehor li nbeda u ma ġiex implimentat mill-MEPA hu dwar l-inizjattiva li jinbena haġt madwar siti miftuha li joħolqu nkonvenjent. Hitan Madwar Siti  
Voġta
- 3.4.1 Kompla jgħid is-Sindku li riċentement tqabbd u żewġ plots miftuha fi Triq il-Knsija li huma proprjeta' ta' Ex Prim Imħallef, imma l-MEPA mhix tinforza biex dawn il-plots jingħalqu b'haġt b'konsegwenzi gravi u nkonvenjenza għall-residenti.
- 3.4.2 Dwar dan ktibna lill-Prim Ministru, lill-MEPA, lis-Seg.Parl. Dr Chris Said u lill-AKL.
- 3.5** Dwar l-offerti pubbliċi għat-Tisbiih ta' Sqaqien li ġew sottomessi u nfethu fit-30/04/09, is-Sindku qal li l-Perit għamel ir-rakkomandazzjonijiet tiegħu permezz ta' email tat-28/07/09 wara laqgħa miegħu f'dan l-uffiċċju. Tisbiih ta' Sqaqien
- 3.5.1 Il-Perit spjega u ppreżenta paraguni dwar il-materjal li l-Kunsill għandu jagħżel għall-pavimentar, sew jekk ikun concrete komuni, imprint jew stensil, paving blocks jew hard stone.
- 3.5.2 Il-Kunsill qabel li minħabba l-estetika tar-raħal, il-parti l-antika fejn ser isir it-tisbiih ta' l-isqaqien, l-aħjar materjal għandu jkun dak "hard stone" bħal dak li tpoġġa fi Ġnien Ovindoli.
- 3.5.3 Skont ir-rakkomandazzjoni tal-Perit, l-iżjed offerti vantaġġjużi huma dawk sottomessi għal hard stone minn Asfaltr Ltd u Schembri Infrastructure Ltd għall-valur ta' €120 kull metru kwadru. Imma jekk wiehed jikkonsidra l-kumplement tar-rati għax-xogħol relatat, bħala pakkett, l-iżjed offerta vantaġġjuża hi dik ta' Asfaltr Ltd.
- 3.5.4 Is-Sindku argumenta u l-Kunsill qabel miegħu li, madanakollu, ir-rata ta' €120 għall-hard stone, xorta waħda hi għalja komparata ma' l-ispiża ta' l-istess materjal li nużza fi Ġnien Ovindoli li sewa madwar €60 kull metru kwadru.
- 3.5.5 Is-Sindku kompla jgħid li, wara li tkellimna mal-Kuntrattur li mporta dan il-materjal, dan kien lest li jimpurtah hu jekk ikun *sub-contracted* mill-kuntrattur magħżul mill-Kunsill jigiġifieri Asfaltr Ltd.
- 3.5.6 Is-Sindku rrakomanda u l-Kunsill qabel nem con li għandna niltaqgħu ma' Asfaltr Ltd u ninfurmawh b'dan kollu u jekk hux lest li jaċċetta li nużaw il-materjal impurtat minn Kuntrattur iehor f'ismu.
- 3.5.7 Is-Sindku, issekondat mis-Sur L. Bonavia, jipproponi li jekk Asfaltr ma jaċċettax din il-proposta, allura nitkellmu ma' Schembri Infrastructure. F'każ li dan ta' l-aħħar ma jaċċettax lanqas, allura noħorġu sejha oħra għall-offerti. Mozzjoni 1
- Il-Kunsill qabel unanimament.
- 3.6** Is-Sindku qal li rċevejna mingħand il-Ministeru għat-Trasport li qed jikkonsidraw il-talba tagħna tal-15/04/09 li t-trasport pubbliku jgħaddi wkoll mill-inħawi ta' Triq Sardinja. Rotot Ġodda
- 3.6.1 Dwar il-bus shelters infurmawna li ser jagħmlu eżerċizzju li dawn ikunu konformi u fil-linja tar-rotot.
- 3.7** Irċevejna stedina mingħand id-Direttorat għat-Tagħlim tul il-Hajja dwar korsijiet fil-litteriżmu bażiku, Malti u Inġliż. Korsijiet
- 3.7.1 Is-Sur F. Agius hu nkarigat li jieħu ħsieb, bħal qabel, biex nibdew dawn il-korsijiet.
- 3.7.2 Is-Sur F. Agius qal ukoll li għandna talbiet ukoll għall-Ganutell u Bizzilla. Hu talab lill-Kunsill biex immexxu l-kelma għal dawn il-korsijeit.

- 3.8** Is-Sindku qal li fuq talba tal-ETC ilhaqna ftehim li l-ETC jorganizzaw korsijiet għal nisa li ser jerġgħu jidhlu fid-dinja tax-xogħol. Dawn il-korsijiet "Women for Employment" ser isiru fiċ-Ċentru Komunitarju mill-05/10/09 sat-13/11/09 kull jum, minbarra nhar ta' Erbgħa, bejn id-9.00 u s-1.00pm. Formoli ta' l-applikazzjoni ser jiġu ppubblikati fil-ħarga li jmiss tal-fuljett. ETC - Kors
- 3.9** Is-Sindku qal li flimkien miegħu attenda s-Seg. Eżek. għal-laqqgħa fl-ETC dwar l-Iskema "Xogħol fil-Komunita'" li għaliha konna applikajna u tlabna 3 ġardinara u handyman. Din l-iskema ser tibda fil-bidu t'Awissu. Xogħol fil-Komunita'
- 3.10** Is-Sindku u l-Viċi Sindku ser jattendu għal-Seminar "Creative Communities" fuq stedina tal-MEUSAC. Seminar
- 3.11** Is-Sindku qal li minn informazzjoni li ġbarna, mill-librerija tal-Kunsill issellfu 154 ktieb u attendew 66 persuna matul dawn ix-xhur li ilha topera. Librerija
- 3.12** Giet iċċirkulata lill-Kunsillieri kollha l-istedina tas-Seg. Parl. Dr Chris Said għall-Kampanja/Kompetizzjoni għall-Aktar Lokalita' Nadifa, fix-xahrejn t'Awissu u Settembru. Aktar Lokalita' Nadifa
- 3.12.1 Is-Sindku talab li jittressqu kummenti u rakkomandazzjonijiet mill-Kunsillieri sa ġimgħa oħra.
- 3.13** Is-Sindku kkummenta dwar artiklu li deher fil-Mument "is-Sindku Jhobb Isiefer". Hu qal li min kiteb dan l-artiklu ma jafx x'qed jiġri f'dan il-Kunsill. Il-Ġemellaġġi jaqgħu taht ir-responsabbilta' tal-Kunsill. Il-Youth Exchanges isiru mit-Tarxien Youth Forum li hu NGO u l-Kunsill ma johroġx fondi għal dawn l-exchanges. Artiklu f'Gazzetta
- 3.13.1 Is-Sindku zied jgħid li r-rapport ta' l-Awdituri huwa ċ-ċertifikat ta' dan il-Kunsill u min irid jinvestiga jista' jirreferi għal dan ir-rapport.
- 3.13.2 Hu kkummenta wkoll li mill-Youth Exchanges jistgħu wkoll joħorġu possibiltajiet ta' ġemellaġġi meta dawn iservu ta' kuntatti ma' Awtoritajiet ta' dik il-lokalita'. Hawnehk jidhol imbagħad il-Kunsill biex jinbeda l-proċess ta' Ġemellaġġ.
- 3.13.3 Is-Sindku assigura li ser ikompli jimxi fuq din il-linja bħalma għamel fil-passat.

#### ***4.0 Hatra ta' Sotto Kumitati***

- 4.1** Is-Sindku qassam id-dekasteri lill-Kunsillieri kif jidher hawn taht :

Pawlu Farrugia (Sindku)	Infrastruttura, Proġetti , Toroq, PRO, Fuljett, Anzjani, Ambjent, Ġemellaġġi, Tarxien Youth Forum, Fondi mill-UE, Għaqdiet, Internazzjonali
Frans Agius (Viċi Sindku)	Edukazzjoni, Kultura, Turizmu
Lawrence Bonavia (Kunsillier)	Kummerċ, Self Employed, Saħħa
Doris Vella (Kunsilliera)	Konsumatur, Hidma Soċjali, Attivitajiet Soċjali, Protezzjoni Soċjali.
Keith Darmanin (Kunsillier)	Żgħażaġh, Sports, Kunsill taż-Żgħażaġh
Dr Omar Caruana (Kunsillier)	Ordni Pubblika, Pulizija, Wardens, Sostitut fil-Komitat Kongunt.

Ismael Dalli (Kunsillier)                      Servizzi, Immaniġġjar tat-traffiku.

- 4.2 Is-Sindku talab biex kull Kunsillier johloq is-Sotto Kumitat relatat tiegħu. Is-Seg. Ezek. qassam il-formoli tal-applikazzjonijiet għall-membri f'dawn is-Sotto Kumitati biex wara jiġu approvati mill-Kunsill.
- 4.3 Is-Sindku talab biex sa laqgħa oħra kull Kunsillier jippreżenta pjan ta' hidma tas-Sotto Kumitat tiegħu għall-ewwel sena ta' din l-Amministrazzjoni.

## ***5.0 Approvazzjoni tal-Pjan ta' Hidma 2009-2013***

- 5.1 Is-Sur K. Darmanin issekondat mis-Sur L. Bonavia jipproponi li l-Pjan ta' Hidma 2009-2013, kif ippreżentat u bbażat fuq il-programm Elettorali taż-żewġ Partiti ewlenin u fuq dak ipplanat mill-Kunsill jiġi approvat. Mozzjoni 2
- 5.2 Il-Kunsill approva unanimament il-Pjan ta' Hidma 2009-2013 (app. 1)

## ***6.0 Approvazzjoni tal-Budget 2009-2010***

- 6.1 Is-Sindku s-Sur P. Farrugia, issekondat mill-Viċi Sindku s-Sur F. Agius, jipproponi li l-Budget 2009-2010 kif ippreżentat jiġi approvat mill-Kunsill. Mozzjoni 3
- 6.2 Il-Kunsill approva unanimament l-Budget 2009-2010 (App. 2)

## ***7.0 Affarijiet Finanzjarji***

- 7.1 Is-Sindku u s-Seg. Ezek. iffirmaw il-"Ftehim ta' Accettazzjoni għal-Għajnuna Finanzjarja" dwar l-iskema "Energy Saving" Energy Saving
- 7.1.1 Is-Sindku rrimarka li għalkemm il-Kunsill qed jissottometti l-proġetti għall-iskemi mahruġa, m'ahniex niehdu biżżejjed biex nimplimentawhom.
- 7.2 Is-Sindku nforma lill-Kunsill li l-Housing Authority għaddewlna pagament ta' €385 li hu l-ispiza ta' 5 sigriet taż-żebbuġ li thawwlu fi G'nien Kunsill Lokali 2000. Dan għaliex hu parti mid-dover tal-Housing Authority li jhawwlu sigar biex ipattu għal dawk li nqalgħu fl-inhawi biex isir l-iżvilupp ta' bini. Pagament mill-Housing Authority
- 7.3 Is-Sindku nforma lill-Kunsill li rċevejna minghand il-Kumitat Kongunt LES l-ammonti ta' €3388 (pre pooling) u €7,500 (pooling term). LES
- 7.4 Il-Kunsill approva nem-con l-Iskeda ta' Pagamenti dovuti għal-servizzi u materjal li tammonta għal €46,250.34 (app. 3) li ġiet iffirmata mis-Sindku.
- 7.5 Il-Kunsill approva nem-con rifużjoni ta' hlas minhabba l-użu tal-karozza tagħhom fuq xogħol tal-Kunsill lis-
- |           |        |
|-----------|--------|
| Sindku    | €64.00 |
| Seg. Ezek | €65.60 |

## ***8.0 Hwejjeġ Oħra***

- 8.1 Is-Sindku nforma lill-Kunsill li matul l-elezzjoni tqassmu xi karti lir-residenti kontra tieghu. Qal ukoll li kemm-il darba irċieva ittri anonimi b'hafna allegazzjonijiet u tghajjir. Dwar dan ser jiehu passi legali. Qal li f'ċerti ittri kien hemm informazzjoni li żgur harġet mill-Kunsill.
- Is-Sindku ghamilha ċara li jzomm id-dritt li jekk jibqa' jirċievi ittri anonimi jiehu passi legali b'hala Sindku. Qal ukoll li jekk ikollu hjiel li xi informazzjoni tkun harġet mill-Kunsill, jgħaddi dawn lill-pulizija.
- Is-Sur L.Bonavia rrimarka li s-Sindku għandu d-dritt li jiehu passi b'hala Sindku.
- 8.2 Is-Sindku talab biex sal-15 t'Awwissu jirċievi l-messaġġi mill-Kunsillieri għall-fuljett. Fuljett
- 8.3 Is-Sindku talab li r-rapporti dwar ilmenti u/jew sugġerimenti isiru direttament lill-iskrivani u mhux lil jew lis-Seg. Eżek. Dan sabiex ikollna kollox irregiŝtrat biex wara tittiehed l-azzjoni neċessarja. Ilmenti/Suġġerimenti
- 8.3.1 Qal ukoll li r-residenti għandna ninfurmawhom x'jaqa' taht ir-responsabbilta' tal-Kunsill. Il-messaġġ ta' "Ghidtlu lis-Sindku" m'għandux jibqa' jingħad.
- 8.4 Is-Sur K. Darmanin qal li qed jinnota li dan l-aħħar xi hadd qed jobroxlu l-karozza. Rapporti mis-Sur Keith Darmanin
- 8.5 Is-Sur K. Darmanin informa lill-Kunsill li applika sabiex jattendi għall-Parlament taż-Żgħażaġh.
- 8.6 Keith Darmanin qal li għat-30 t'Awwissu ser jorganizza ġurnata f'Kemmuna. Il-Kunsill qabel.
- 8.7 Is-Sur F. Agius qal li attenda għal Seminar dwar ftehim ta' Kustodja. Kompla jgħid li dan il-Kunsill Lokali hu l-ewwel wiehed li bbenefika minn din il-liġi. Rapporti mill-Viċi Sindku
- 8.8 Qal ukoll li ser issir laqgħa ma' Heritage Malta dwar ix-xogħol li ser isir fit-Tempji.
- 8.9 Is-Sur F. Agius qal li għandna reputazzjoni tajba mad-Dipartiment ta' l-Edukazzjoni għaliex nibqgħu għaddejjin sat-tmiem tagħhom bil-korsijiet ta' tagħlim li qed norganizzaw.
- 8.10 Is-Sur F. Agius nforma lill-Kunsill li qed jitkellem mal-Familja Battistino dwar il-possibilta' li jerġa' jiġi ppubblikat il-ktieb dwar Hal Tarxien. Il-Kunsill approva unanimament fil-prinċipju.
- 8.11 Is-Sur F. Agius qal li għat-8 ta' Settembru ser jorganizza Fergħa Kulturali għal Vitorja. Il-Kunsill qabel.
- 8.12 Kompla jgħid li f'Settembru ser issir attivita' oħra skond il-programm ta' attivita' '4 Walks Around Tarxien'.
- 8.13 Is-Sindku nforma lill-Kunsill Lokali li ser jorganizza ġurnata għal Catania għat-Tarxinizi fit-8 t'Awwissu.

## 9.0 *Għieluq tal-Laqqia*

- 9.1 Qabel ma ntemmet il-laqgħa is-Sindku awgura li naħdmu b'hala tim għal ġid ta' Hal Tarxien.

9.2 Il-laqgħa ntemmet fit-7.30pm.

9.3 Laqgħa oħra ser tinzamm fil-26 ta' Awwissu 2009.

---

*Paul Farrugia*  
*Sindku*  
*26/08/2009*

---

*Maurice L. Mallia*  
*Seg. Eżek.*